

महाराष्ट्र राज्य पोलीस गृहनिर्माण व कल्याण महामंडळाच्या आस्थापनेवरील पदांना कार्योत्तर मंजूरी देणे, त्यामधील पदांना पाचवा वेतन आयोग लागू करणे व अनुज्ञेय ५० % महागाई भत्ता वेतनात विलिन करून इतर भत्ते देणेबाबत.

**महाराष्ट्र शासन**

**गृह विभाग**

शासन निर्णय, क्रमांक पीएचसी-०३९९/३७३/प्रक्र-९/पोल-७,  
मंत्रालय, मुंबई - ४०० ०३२, दिनांक : ८ जानेवारी २००७.

- वाचा : १) शासन निर्णय, गृह विभाग क्र. पीएचसी-०४००/प्रक्र-१६/भाग-२/पोल-७, दि. १२-५-२००४.
- २) महाराष्ट्र राज्य पोलीस गृहनिर्माण व कल्याण महामंडळाचे पत्र क्र. पीएचसी/आस्था/५ वा वेतन आयोग/६७३/२००४, दि. २०-५-२००४.
- ३) महाराष्ट्र राज्य पोलीस गृहनिर्माण व कल्याण महामंडळाचे पत्र क्र. पीएचसी/५ वा आयोग/१८६०/२००४, दि. २३-११-२००४.
- ४) महाराष्ट्र राज्य पोलीस गृहनिर्माण व कल्याण महामंडळाचे पत्र क्र. पीएचसी/लेखा/ ५५३/२००५, दि. २८-३-२००५.

**प्रस्तावना :**

महाराष्ट्र राज्याच्या पोलीस व तुरुंग विभागासाठी कार्यालयीन व निवासी इमारतींचे बांधकाम करण्यासाठी तसेच पोलीसांच्या कल्याणाकरिता आवश्यक ती बांधकामे "ना नफा ना तोटा" तत्वावर करण्यासाठी दिनांक १३-३-१९७४ रोजी महाराष्ट्र राज्य पोलीस गृहनिर्माण व कल्याण महामंडळाची स्थापना करण्यात आली आहे. सदर महामंडळात एकूण ३९ पदे कार्यरत असून मंजूर आहेत. त्यापैकी ५ पदांना शासन आदेशान्वये निर्मिती करण्यास मान्यता देण्यात आलेली आहे व उर्वरित पदे महामंडळाच्या कारभार व्यवस्थितरित्या चालविण्यासाठी महामंडळाच्या संचालक मंडळाने वेळोवेळी निर्माण केलेली आहेत. तसेच महामंडळाच्या आस्थापनेवर निर्माण करण्यात आलेल्या प्रतिनियुक्तीने काम करणा-या कर्मचा-यांना प्रतिनियुक्तीच्या आदेशातील अटी व शर्तीनुसार पाचव्या वेतन आयोगाच्या वेतनश्रेणीनुसार वेतन देण्यात येत होते. तथापि, या पदांना पाचव्या वेतन आयोगाच्या शिफारशी शासनामार्फत लागू करण्यात आलेल्या नव्हत्या. तेव्हा झालेली अनियमितता दूर करण्यासाठी महामंडळाने निर्माण केलेल्या पदांना कार्योत्तर मंजूरी देण्यात यावी, प्रतिनियुक्तीने भरल्या जाणा-या पदांना पाचव्या

वेतन आयोगाच्या शिफारशी लागू करण्यात याव्यात, महामंडळाच्या आस्थापनेवरील ज्या पदांना पाचव्या वेतन आयोग लागू करण्यात आलेला नाही त्यांना पाचव्या वेतन आयोगाच्या शिफारसी लागू कराव्यात, तसेच महाराष्ट्र राज्य पोलीस गृहनिर्माण व कल्याण महामंडळातील कर्मचा-यांना अनुज्ञेय असलेली ५०% महागाई भत्त्याची रक्कम त्यांच्या मूळ वेतनात समाविष्ट करून इतर भत्ते त्यांना देण्यात यावेत अशा आशयाची विनंती व्यवस्थापकीय संचालक, महाराष्ट्र राज्य पोलीस गृहनिर्माण व कल्याण महामंडळ यांनी त्यांच्या उपरोक्त नमूद केलेल्या पत्रान्वये केली होती. सदरहू विनंती शासनाच्या विचाराधीन होती.

### शासन निर्णय :

वरील विनंतीचा सर्वांगीण विचार करून व्यवस्थापकीय संचालक, महाराष्ट्र राज्य पोलीस गृहनिर्माण व कल्याण महामंडळ यांनी केलेल्या विनंतीच्या संदर्भात शासन याद्वारे पुढीलप्रमाणे कार्यवाही करण्यास मान्यता देत आहे :-

(अ) महाराष्ट्र राज्य पोलीस गृहनिर्माण व कल्याण महामंडळाच्या आस्थापनेवर संचालक मंडळाच्या मान्यतेने निर्माण केलेल्या पुढील तक्त्यामध्ये दर्शविलेल्या पदांना शासनाने रकाना क्र.४ मध्ये नमूद केलेल्या दिनांकापासून पद निर्माण करण्यास मंजूरी दिलेली आहे :-

अ.क्र.	पद	एकूण पदे	पदनिर्मितीचा दिनांक	जुनी वेतनश्रेणी (रुपये)	विद्यमान वेतनश्रेणी.
१	२	३	४	५	६
१	व्यवस्थापकीय संचालक.	१	१३.३.१९७४	७६००-१००-८०००	२४०५०-६५०-२६०००
२	मुख्य लेखा अधिकारी	१	१३.३.१९७४	२२००-७५-२८०० द.रो. १००-३७००.	८०००-२७५-१३५००.
३	अंतर्गत लेखा परीक्षा अधिकारी	१	१९.३.१९९४	२०००-६०-२३००-द.रो. ७५-३२००-१००-३५००	६५००-२००-१०५००.
४	सहाय्यक लेखा परीक्षक	१	१९.३.१९९४	१६४०-६०-२६००-द.रो. ७५-२९००.	५५००-१७५-९०००
५	वाहन चालक	१	१७.४.१९९३	९५०-२०-११५०-द.रो. २५-१५००.	३०५०-७५-३९५०-८०-४५९०.
६	इंजिनेरिंग यंत्र चालक	१	२९.४.१९९५	७७५-१२-९५५-द.रो. १५-१०३०-२०-११५०.	२६१०-६०-२९१०-६५-३३००-७०-४०००.
७	कंपनी सचिव	१	७.३.२००५	--	६५००-२००-१०५००
		७			

(ब) उपरोक्त पदाध्यतिरिक्त महाराष्ट्र राज्य पोलीस गृहनिर्माण व कल्याण महामंडळाच्या आस्थापनेवर संचालक मंडळाच्या मान्यतेने निर्माण केलेली खालील तक्त्यातील ३२ पदे स्काना क्र.४ मधील दिनांकापासून निर्माण करण्यास शासन कार्यान्तर मंजूरी देत आहे :-

अ.क्र.	पद	एकूण पदे	पदनिर्मितीचा दिनांक	जुनी बेतनश्रेणी	विद्यमान बेतनश्रेणी.
१	२	३	४	५	६
१	महाध्यवस्थापक	१	१८.६.१९७९	५१००-१५०-५४०० -१५०-६१५०	१६४००-४५०-२००००.
२	अधिक्षक अभियंता	१	२९.३.१९७८	३७००-१२५-४७०० -१५०-५०००	१२०००-३७५-१६५००
३	कार्यकारी अभियंता	१	१८.६.१९७९	३२००-१००-३५०० द.रो.१२५-४६२५.	१०६५०-३२५-१५८५०.
४	कार्यालय अधिक्षक	१	७.१.१९८३	२०००-६०-२३००- द.रो.७५-३२००- १००-३५००	६५००-२००-१०५००.
५	उप अभियंता	३	१५.११.१९९०	२२००-७५-२८०० द.रो. १००-४०००.	८०००-२७५-१३५००.
६	सहाय्यक अभियंता (श्रेणी-२)	१	३०.५.१९९१ १५.९.२००३	२०००-६०-२३००- द.रो.७५-३२००- १००-३५००	६५००-२००-१०५००.
७	शाखा अभियंता	१	३०.५.१९९१ १५.९.२००३	२०००-६०-२३००- द.रो.७५-३२००- १००-३५००	६५००-२००-१०५००.
८	कनिष्ठ अभियंता (स्थापत्य)	१	३०.५.१९९१	१६४०-६०-२६००- द.रो. ७५-२९००.	५५००-१७५-९०००.
९	वाणिज्य लेखापाल	१	१८.६.१९७९	१६४०-६०-२६००- द.रो. ७५-२९००.	५५००-१७५-९०००.
१०	विभागीय लेखापाल	१	१८.६.१९७९	१६४०-६०-२६००- द.रो. ७५-२९००.	५५००-१७५-९०००.
११	उच्चश्रेणी लघुलेखक	१	१४.३.१९७४	२०००-६०-२३००- द.रो. ७५-३२००.	६५००-२००-१०५००.
१२	निम्नश्रेणी लघुलेखक	२	१८.६.१९७९	१६४०-६०-२६००- द.रो. ७५-२९००.	५५००-१७५-९०००.

१३	कार्यकारी सहाय्यक/ मुख्य लिपीक	२	१४.३.१९७४ १७.१२.१९७९ १५.९.२००३	१४००-४०-१६००- ५०-२३००-द.सो.- ६०-२६००	५०००-१५०-८०००.
१४	वरिष्ठ श्रेणी लिपीक	४	१९.४.१९७४ १८.६.१९७९ २३.८.१९९० १५.१०.१९९०	१२००-३०-१५६०- द.सो. ४०-२०४०.	४०००-१००-६०००.
१५	लिपीक-टंकलेखक	४	२४.५.१९७४ १८.६.१९७९ २३.८.१९९० १५.१.१९९९.	९५०-२०-११५०- द.सो. २५-१५००.	३०५०-७५-३९५०- ८०-४५९०.
१६	वाहन चालक	३	१८.६.१९७९ ७.१२.१९८३ १७.४.१९९३	९५०-२०-११५०- द.सो. २५-१५००.	३०५०-७५-३९५०- ८०-४५९०.
१७	नाईक	१	३०.१.१९९०	७७५-१२-९५५- द.सो.-१५-१०३०-२० -११५०.	२६१०-६०-२९१०-६५-३ ३००-७०-४०००.
१८	शिपाई	३	१८-०६-१९७९ १७.१२.१९७९ १५.९.२००३	७५०-१२-८७०- द.सो. १४-९४०.	२५५०-५५-२६६०- ६०-३२००.
	एकूण	३२			

२. उपरोक्त "अ" खाली तक्त्यातील अनुक्रमांक १, २, ३ व ४ समोरील प्रत्येकी १ आणि "ब" खालील तक्त्यातील अनुक्रमांक १, २, ५, ९, १४ व १६ समोरील प्रत्येकी १ अशा एकूण १० पदांवर प्रतिनियुक्तीने काम करणा-या कर्मचा-यांना त्यांच्या प्रतिनियुक्ती आदेशातील अटी व शर्तीनुसार पाचव्या वेतन आयोगाच्या वेतनश्रेणीनुसार वेतन देण्यात येत होते. तथापि या पदांना पाचव्या वेतन आयोगाच्या शिफारसी लागू करण्यात आलेल्या नव्हत्या. तेव्हा ही झालेली अनियमितता दूर करण्यासाठी उपरोक्त नमूद केलेल्या पदांना पाचव्या वेतन आयोगाच्या शिफारसी दिनांक १-१-१९९६ पासून शासन याद्वारे मान्यता देत आहे.

३. वरील परिच्छेद-१ मधील तक्ता "ब" मधील अनुक्रमांक ३, ४, ६, ७, १० व ११ समोरील प्रत्येकी १ व अ.क्र. १३ समोरील प्रत्येकी दोन पदांना पाचव्या वेतन आयोगानुसार दिनांक २४-११-२००६ पासून वेतन देण्यास शासन याद्वारे मान्यता देत आहे.

(क) महाराष्ट्र राज्य पोलीस गृहनिर्माण व कल्याण महामंडळाच्या आस्थापनेवरील कर्मचा-यांना अनुज्ञेय असलेल्या ५० टक्के महागाई भत्त्याची रक्कम, दिनांक २४-११-२००६ पासून त्यांच्या मूळ वेतनात समाविष्ट करून त्यानुसार वेतन व भत्त्याची रक्कम अदा करण्यास शासन मंजूरी देत आहे.

४. उपरोक्त पदांच्या वेतन व भत्त्यावरील खर्च महामंडळाच्या प्रचलित पध्दतीप्रमाणे त्या त्या कामावर वर्ग करून भागविण्यात यावा.

५. हा शासन निर्णय वित्त विभागाच्या सहमतीने त्यांचा अनौपचारिक संदर्भ क्र. १९५/०६/साउ, दिनांक २१.७.२००६ अन्वये निर्गमित करण्यात येत आहे.

६. हा शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून त्याचा संगणक संकेतांक २००७०१०८११०९२६००१ असा आहे.

महाराष्ट्राचे राज्यपाल यांच्या आदेशानुसार व नावाने,

(अ. न. नाईकनवरे)

उप सचिव, महाराष्ट्र शासन, गृह विभाग.

प्रति,

पोलीस महासंचालक, महाराष्ट्र राज्य, मुंबई.

व्यवस्थापकीय संचालक, महाराष्ट्र राज्य पोलीस गृहनिर्माण व कल्याण महामंडळ, बरली, मुंबई.

पोलीस आयुक्त, बृहन्मुंबई.

महालेखापाल-१, (लेखा व अनुज्ञेयता/लेखा परीक्षा), महाराष्ट्र, मुंबई,

अधिदान व लेखा अधिकारी, मुंबई.

निवासी लेखा परीक्षा अधिकारी, मुंबई.

वित्त विभाग (सा.उ.) मंत्रालय, मुंबई.

उप सचिव (कार्यासन-पोल-७)

निवड नस्ती-पोल-७.